

समाहरणालय मधेपुरा

(जिला प्रोबान शाखा)

- आदेश -

जिला पदाधिकारी, मधेपुरा एवं अद्योहस्ताक्षरी द्वारा संयुक्त रूप दिनांक 08.10.14 को 11:35 बजे पूर्वाह्न में आँगनबाड़ी केन्द्र संख्या-6। यादव, सह टोला, परियोजना ग्वालपाड़ा, जिला- मधेपुरा का औषक निरीक्षण किया गया। निरीक्षण के क्रम में सेविका शर्मिला कुमारी उपस्थित पायी गयी। परन्तु सहायिका माला कुमारी, आँगनबाड़ी केन्द्र आकर बिना किसी पूर्व सूचना के गायब थी। केन्द्र पर कुल 11 बच्चे पाये गये। जिसमें मात्र 5 बच्चे पोषाक में थे। जबकि उपस्थिति पंजी में 22 बच्चों का उपस्थिति दर्ज पाया गया। केन्द्र पर बच्चों के लिए पोषाहार नहीं बना था। न तो बनाने की कोई तैयारी ही थी। पोषाहार बनाने हेतु केन्द्र पर चुल्हा भी बना हुआ नहीं पाया गया। उपस्थिति पंजी में दर्ज बच्चों की उपस्थिति के अनुसार बच्चे नहीं रहने एवं बच्चों के लिए पोषाहार नहीं बनाये जाने के संबंध में पुछने पर सेविका द्वारा कोई जबाब नहीं दिया गया।

केन्द्र पर बोर्ड, हिन्दी एवं अंग्रेजी वर्णमाला चार्ट, पोषाहार प्राप्त करने वाली गर्भवती एवं धात्री महिला की सूची, केन्द्र संचालन का समय सारणी तथा पोस्टर इत्यादि लगा हुआ नहीं पाया गया। केन्द्र को देखने से किसी भी प्रकार से आँगनबाड़ी केन्द्र परिलक्षित नहीं हो रहा था।

उक्त जाँच प्रतिवेदन के आधार पर सेविका एवं सहायिका से स्पष्टीकरण पुछ गया एवं व्यक्तिगत रूप से उपस्थिति होकर पक्ष रखने हेतु दिनांक 22.10.14 को 3 बजे अपराह्न निर्धारित किया गया। निर्धारित तिथि एवं समय पर सेविका एवं सहायिका उपस्थिति हुई। सेविका एवं सहायिका द्वारा स्पष्टीकरण समर्पित किया गया। जो अभिलेख में संलग्न है।

सेविका द्वारा स्पष्टीकरण में लिखित रूप में दिया गया है कि 10 बजे बच्चों की उपस्थिति लेने के समय केन्द्र पर 22 बच्चे उपस्थिति थे। बच्चों का घर अगल-बगल रहने के कारण दौड़-धूप कर बच्चे बहाना बना कर अपने घर चला जाता है फिर आ जाता है। इस लिए निरीक्षण के समय कम बच्चे पाये गए।

केन्द्र पर सुरक्षा व्यवस्था नहीं रहने एवं केन्द्र भवन खुला-खुला रहने के कारण बच्चे खेलते समय चुल्हा तोड़ देते हैं। इसलिए बगल में श्री रवेन ठाकुर के घर में पोषाहार तैयार की जाती है। सहायिका की अनुस्थिति के कारण मेरी परेसानी काफी बढ़ जाती है। मैं नियमित रूप से केन्द्र का संचालन करती हूँ। टी0एच0आर0 एवं पोषाहार बच्चों के बीच नियमित रूप से वितरण करती हूँ। उक्त संदर्भ में स्थानीय लोग से भी जाँच प्रताल किया जा सकता है।

सहायिका द्वारा समर्पित स्पष्टीकरण में कहा गया है कि दिनांक 08.10.14 को चन्द्रग्रहण था। ग्रामीण क्षेत्र की महिलाएँ विशेष सजग और सतर्क रहती है कि बच्चों पर दोषपूर्ण चन्द्रमा का कोई बुरा असर नहीं पड़े। जिस कारण बच्चों को घर से बाहर नहीं निकलने देती है। मेरे केन्द्र पर भी यही हुआ।

मेरा एक पुत्र अपाहिज है जो दिनांक 06.10.14 से बुखार से पिड़िल था। करीब 11 बजे दिन में मुझे सूचना मिली कि मेरा वह पुत्र अचानक बेहोश हो गया है। जिस कारण मैं तत्काल भागी-भागी उसे देखने अपने घर चली गई। जबतक मैं घर पहुँची तबतक घर के पड़ोस के व्यक्तियों के सहयोग से उसे होश आ चुका था। पुनः जब मैं केन्द्र पर आई तो पता चला कि आप, केन्द्र निरीक्षण हेतु आये थे।

इसके पूर्व भी इस केन्द्र का दिनांक 19.10.13, 06.11.13, 23.12.13, 20.03.14, 10.04.14, 03.06.14 एवं 09.08.14 को महिला पर्यवेक्षिका द्वारा निरीक्षण के क्रम में अनियमितता पायी गयी थी। उक्त अनियमितता के आलोक में पोषाहार की वसूली एवं मानदेय कटौती की गई थी।

(Handwritten signature)

उपरोक्त वर्णित निरीक्षण से भी स्पष्ट होता होता है कि कई बार चेतावनी एवं वसूली करने के बावजूद भी इनके कार्यकालाप में कोई सुधार नहीं हुआ।

सेविका एवं सहायिका द्वारा यह कहना है कि मैं नियमित रूप से केन्द्र का संचालन करती हूँ। तथा पोषाहार का वितरण करती हूँ। यह गलत है उन्हें कई बार सुधार करने हेतु मौका दिया गया। किन्तु उनके कार्यकालाप में कोई सुधार नहीं पाया गया।

अतः आँगनबाड़ी केन्द्र संचालन में पायी गई अनियमितता के आलोक में निदेशक, आई०सी०डी०एस० निदेशालय बिहार, पटना के पत्रांक 2120 दिनांक 20.06.12 के कोटिका- A : 1 (2) के आलोक में श्रीमती शर्मिला कुमारी सेविका एवं श्रीमती माला कुमारी सहायिका को तत्कालिक प्रभाव से छयन मुक्त किया जाता है।

इसकी सूचना संबंधितों को दी जाय।

हू

जिला प्रोग्राम पदाधिकारी,
मधेपुरा।

झापांक.....1680-2.....दिनांक.....01.11...../2014

प्रतिलिपि:- सेविका/सहायिका को सूचनार्थ एवं अनुपालनार्थ प्रेषित।

प्रतिलिपि:- बाल विकास परियोजना पदाधिकारी, ग्वालपाड़ा को सूचनार्थ एवं अनुपालनार्थ प्रेषित।

प्रतिलिपि:- निदेशक, आई०सी०डी०एस० निदेशालय बिहार, पटना को सादर सूचनार्थ प्रेषित।

प्रतिलिपि:- जिलाधिकारी, मधेपुरा को सादर सूचनार्थ प्रेषित।

प्रतिलिपि:- एन०आई०सी० मधेपुरा के वेबसाईट पर अपलोड करने हेतु सूचनार्थ प्रेषित।

जिला प्रोग्राम पदाधिकारी,
मधेपुरा।